

ചുവന്ന പാവാട മാധവിക്കുട്ടി

അടുക്കളയുടെയും ഭക്ഷണമുറിയുടെയും ഇടയ്ക്കുള്ള ഇടനാഴികയിൽ ചുമരോടു ചേർത്ത് ഇട്ടിരുന്ന ഒരു മെത്തപ്പായിൽ ചെരിഞ്ഞുകിടന്നു കൊണ്ട് ഉറങ്ങുകയായിരുന്നു വേലക്കാരി. യജമാനത്തി തന്റെ വീർത്ത വയറും മറ്റുമായി കോണിപ്പടികൾ ഇറങ്ങി ചുവട്ടിലെത്തിയപ്പോൾ അവളെ കണ്ട് അവിടെ നിന്നു.

നീലപ്പാവാടയടുത്ത ഒരു ചെറിയ പെണ്ണ്. പക്ഷെ, ശരീരത്തിനു നല്ല വളർച്ചയൊക്കെയുണ്ട്. അവൾ വായ തുറന്നുകൊണ്ടാണ് ഉറങ്ങിയിരുന്നത്.

“എണീയ്ക്ക് പെണ്ണേ;” യജമാനത്തി ഉറക്കെ പറഞ്ഞു. എന്നിട്ട് അവർ കാൽവീരൽകൊണ്ട് ആ കുട്ടിയുടെ വയറ്റത്ത് ഒരിക്കൽ മാന്തി.

“നേരം വെളുത്തിട്ട് എത്ര നേരായി!” അവർ വീണ്ടും തുടർന്നു: “പെണ്ണിന് നല്ല ഉറക്കം. എണീയ്ക്ക് പെണ്ണേ. എണീറ്റ് പോയി അടുപ്പില് തീ കത്തിക്ക്.”

വേലക്കാരി എഴുന്നേറ്റിരുന്നു. അവളുടെ തലമുടിയിൽ കെട്ടിയിരുന്ന കുറുത്ത ചരട് അഴിഞ്ഞു ചുമലിൽ തൂങ്ങിക്കിടക്കുന്നുണ്ടായിരുന്നു. അവൾ ഒരു നിമിഷത്തിനു, സ്വബോധം നശിച്ചവളെ പോലെ ചുറ്റും പകച്ചുനോക്കി. എന്നിട്ട് എഴുന്നേറ്റ് ആടിക്കൊണ്ട് അടുക്കളയിലേക്കു പോയി.

യജമാനത്തി കോലായിൽ ചെന്നിരുന്നു പല്ലുതേയ്ക്കുവാൻ തുടങ്ങി.

"ദിവസോം നെനെ ഒണർത്താനൊന്നും എന്നെക്കൊണ്ട് വയ്യ. "അവർ പറഞ്ഞു. "നീയ്യാ ഇബടെ വേലക്കാരി, അതോ ഞാനോ?"

അവരുടെ മുഖത്തിന് ഒരു മഞ്ഞ നിറമുണ്ടായിരുന്നു. കവിളുകൾ ചീർത്തിരുന്നു. എന്നാലും ആകപ്പാടെ ഒരു കൗതുകമൊക്കെയുണ്ട്. വേലക്കാരി അവരെ ഉറ്റുനോക്കിക്കൊണ്ട് അടുക്കളയുടെ ഇരുട്ടിൽ നിന്നു.

"നീയെന്താ അവിടെചെയ്യുണ്?" യജമാനത്തി ചോദിച്ചു. "ഒരു ശബ്ദം കേക്കാലൂലോ. ഈ ചേട്ടയ്ക്ക് എന്ത് പറഞ്ഞാലും തലേക്കേറില്ലാന്ന്ണ്ടോ?എത്ര തവണയായി ഞാൻ പറന്നു. അടുപ്പിൽ തീ കത്തിച്ചിട്ടാവാം പാത്രം മോറലൊക്കേന്ന്."

വേലക്കാരി ഓല കത്തിച്ചു അടുപ്പിൽകിടന്ന വിറകിൻ കഷണങ്ങൾ മീതെവെച്ച് കുനിഞ്ഞുനിന്ന് ഊതിത്തുടങ്ങി. അവളുടെ കണ്ണുകളിൽനിന്ന് അപ്പോഴും ഉറക്കത്തിന്റെ മൂടൽ നിശ്ശേഷം വിട്ടു കഴിഞ്ഞിരുന്നില്ല .

"എങ്ങനെയാ ഞാൻ നിന്നെ മാത്രം വെച്ചു കഴിക്കാൻ പോണത്? ഇയ്യിശ്ശേല്യ, ഇപ്പൊക്കെ ഞാനൊപ്പിക്കും. പക്ഷെ, ഇന്ത്യത്തെ മാസം.... പെറ്റ് ഇണിക്കുന്നവരെ നല്ല ചുറ്റലാവുലോ ഇബടെ. "യജമാനത്തി പറഞ്ഞു

അടുക്കളയിൽനിന്ന് തീയിൽ ശക്തിയോടെ ഊതുന്നതിന്റെ ശബ്ദം മാത്രം ഉയർന്നു.

"നെണക്ക് ചെവി കേക്കല്ലേ പെണ്ണെ?" യജമാനത്തി ചോദിച്ചു. അപ്പോഴേക്കും മൗനം.

"എടീ, രാധേ!"-

"ഓ"

"ഞാൻ നീയ്ക്ക് ചത്തുന്ന് വിചാരിച്ചുട്ടോ." യജമാനത്തി ചിരിച്ചുകൊണ്ടു പറഞ്ഞു. വേലക്കാരിയും മെല്ലെയൊന്നു ചിരിച്ചു. ചിരിക്കുവാൻ ആ സന്ദർഭത്തിൽ തനിക്കും സ്വാതന്ത്ര്യമുണ്ടെന്ന് അവൾക്കു മനസ്സിലായി.

അടുപ്പിൽ തീ ആളിക്കത്തി. അതിന്റെ ചൂടു തട്ടിയപ്പോൾ അവളുടെ ഉറക്കം തീരെ മാഞ്ഞുപോയി. അവൾ ഒരു പിള്ളച്ചെമ്പും കാപ്പികിണ്ടിയുമെടുത്ത് കിണറ്റിൻകരയിലേക്കു നടന്നു.

കിണറ്റിന്റെ വക്കത്ത്, അവൾ തലേന്നാൾ വെച്ച വെണ്ണീർ അങ്ങനെതന്നെ ഇരിക്കുന്നുണ്ടായിരുന്നു. അവൾ തല

താഴ്ത്തിയിരുന്നു പാത്രം തേച്ചു തുടങ്ങി. അവളുടെയടുത്ത് ഒരു വാരയകലെ ഇരുന്നുകൊണ്ട്, തല അല്പം ചരിച്ചുപിടിച്ചു വളരെ ഗൗരവത്തോടെ ഒരു കാക്ക കരഞ്ഞു.

"കാ.....കാ....."

വേലക്കാരിക്ക് ചിരി വന്നു. "വർത്തമാനം പറഞ്ഞോണ്ടിരിക്കാൻ നേരല്യ, കാക്കച്ചാരെ..." അവൾ കാക്കയോട് താണുസ്പരത്തിൽ പറഞ്ഞു. "ഇന്നെ കൊല്ലം"

ആരോടാ പെണ്ണേ, നീ സംസാരിക്കുന്നത്?"
യജമാനത്തി ചോദിച്ചു.

"ആരോടല്യ."

"ഇപ്പൊ ഞാൻ കേട്ടുലൊ."

"ഞാനൊന്നും പറഞ്ഞീല്യ."

"പിന്നെ ഞാൻ സൊപ്പം കണ്ടതാ? ഇന്നെ ശപിക്യാവും ഇയ്ക്കറിയാം നെന്റെ കള്ളത്തരൊക്കെ."

യജമാനത്തി പറഞ്ഞു. അവർ എഴുന്നേറ്റുനിന്ന് കിണ്ടിയിൽ ബാക്കിയുണ്ടായിരുന്ന വെള്ളം കാലിൽ ഒഴിച്ചു.

"കൃഷ്ണാ, ഗുരുവായൂരപ്പാ" അവർ ഉറക്കെ വിളിച്ചുപറഞ്ഞു .

"കൃഷ്ണാ, ഗുരുവായൂരപ്പാ..."

വേലക്കാരി കാപ്പിക്കിണ്ടിയിൽ വെള്ളം തിളപ്പിക്കാൻ വച്ചു. പിള്ളച്ചെമ്പിൽ കഞ്ഞിക്കുള്ള പൊടിയരി അരിച്ചു വൃത്തിയാക്കി വെള്ളമൊഴിച്ചു വച്ചു. എന്നിട്ട് ചൂലെടുത്തു മറ്റും അടിച്ചുവാരിതുടങ്ങി.

അടിച്ചുവാരുമ്പോൾ തന്റെ കൈയിന്മേൽ കിടന്നിരുന്ന കുപ്പിവളകൾ ശബ്ദിക്കുന്നത് അവൾ ശ്രദ്ധിച്ചുകൊണ്ടിരുന്നു. വളകൾ തന്നോടും സംസാരിക്കുകയാണെന്നു അവൾക്കു തോന്നി.

"കിലും...കിലും" വളകൾ പറഞ്ഞു: "കിലും... കിലും"

"ശെരിയാ" വേലക്കാരി പറഞ്ഞു. നിങ്ങളു് പറഞ്ഞതാ ശരി. ഓണത്തിന് ചോന്ന ബ്ലൗസാ ഇയ്ക്ക് വേണ്ടു്. ചോപ്പ ഇയ്ക്ക് ചേർച്ച"

യജമാനത്തി മുക്തിലേക്കുതന്നെ പ്രയാസപ്പെടുചെന്ന് തന്റെ ഭർത്താവിനെ വിളിച്ചുണർത്തി "എന്താ ഇന്ന് വീടികേപ്പോണ്ടു?" അവർ ചോദിച്ചു: "ഇബടെ കെടന്ന് കൂർക്കം വലിച്ചാ മതിയോ"

അയാൾ ഉണർന്ന ഉടനെ ഒന്ന് ചിരിച്ചു. രണ്ടു നിമിഷങ്ങൾ കഴിഞ്ഞപ്പോഴേക്കും തന്റെ ചുമതലകളും മറ്റും അയാൾക്ക് ഓർമ്മ വന്നു. അപ്പോൾ ആ പുഞ്ചിരി മുഖത്തുനിന്നു മാധുര്യം ചെയ്തു.

അയാൾ ഇരുനീറത്തിൽ മെലിഞ്ഞ ശരീരമുള്ള ഒരാളായിരുന്നു. തലയുടെ ഒത്ത മുകളിൽ കഷണി തുടങ്ങിക്കഴിഞ്ഞിരുന്നു.

അയാൾ എഴുന്നേറ്റുനിന്ന് കയ്യുകൾ മേല്പോട്ടിട്ടു. അയാളുടെ ഭാര്യ അയാളെത്തന്നെ നോക്കിക്കൊണ്ടു അടുത്തു നിന്നിരുന്നു. അവരുടെ മുഖത്ത് കഠിനമായ അസംതൃപ്തി നിഴലിച്ചിരുന്നു.

“ഉം? എന്താപ്പൊണ്ടായത്?” അയാൾ ചോദിച്ചു: “പൈക്കുട്ടി പാലുകുടിച്ചോ? വെറക് തീർന്നോ?”

“അതൊന്നുപ്യ.” അവൾ പറഞ്ഞു. “ഇന്നൊക്കൊണ്ട് വയ്യാതായി. ഇതെന്തൊപ്പൊണ്ടായത്, ആ ശവത്തിനെ ഇണിപ്പിച്ച് വല്ല ജോലിം ചെയ്യാൻ ഞാൻ പെടണപാട്!. അരമണിക്കൂർ വിളിക്കണം ഒന്നർത്താൻ. ഒന്നും ചെയ്യൂ. ഒക്കെ പിന്നിൽ നിന്ന് പറഞ്ഞോണ്ടിരിക്കണം. എളുതിന്റെ ജോലിയാ ഇയ്ക്ക്. ഇതിലും ഭേദം ഒരു വാലിയകാരും ഇല്ലാണ്ടിരിക്കൂ.”

“ഉം”

“ഒക്കെറ്റിനും നിങ്ങളുടെ സൂത്രം ഇതാ. ഒരു മുളൽ, അതന്നെ, നിങ്ങളൊന്നു വിളിച്ച് ചീത്തപറഞ്ഞുടൈ? ഞാൻ പരേമ്പോ അവൾക്ക് വെലേലു. അതൊക്കെ നിങ്ങളുടെ കുറ്റം. രാധേ, ഇബടൈ വാ, രാധേ, അവിടെപ്പോ.... അങ്ങനെയല്ലേ ഒര് യജമാനൻ അവളെ വിളിക്കുന്നത്! പിന്നെ എങ്ങനെയൊ അവള് ഇന്നൊപ്പേടിക്കൂ?”

“ഞാനെന്ത് പറയണംനോ ലെക്ഷ്മുട്ടി പറേന്ന്?” അയാൾ ചോദിച്ചു.

“പറഞ്ഞപ്പഴ്ക്കും ദേഷ്യം വന്നു. ഇന്നോട് എന്തിനാ എപ്പഴും ഇങ്ങനെ ദേഷ്യം? ബാക്കീളോരൊടൊക്കെ വലേ്യ ദയ, രാധേ, ഇബടെ വാ... രാധേ,... ഓ, ഇയ്ക്ക് ഇതൊന്നും സഹിക്കുണ്ടായി. ഞാനായതൊണ്ടാ ഇതൊക്കെ പൊറ്റത്തും ഇബടെ കഴിഞ്ഞുകൂടണം!”

“നെനക്ക് അവളെ വേണ്ടെങ്കിൽ അവളെ അയച്ചുടേ?” അയാൾ ചോദിച്ചു. “അപ്പോഴും പരേം നിയ്യ്, ഞാൻ നിന്നെ കഷ്ടത്തിലാക്കീന്ന്. നെനക്ക് തന്നെ ചെയ്യാൻ കഴില്യലൊ ഈ ജോലിയൊക്കെ”

അയാൾ മുണ്ട് കൂടത്തു ചുറ്റി, ചുവട്ടിലേക്ക് പോയി. പിന്നാലെ ഭാര്യയും കോണിപ്പടികൾ ഇറങ്ങി.

“ഞാൻ ആശുപത്രില് കെടക്ക്മ്പൊ നിങ്ങളെങ്ങനെയാ ഇബടെ കഴിച്ചുട്ടാ” അവർ ചോദിച്ചു: “ഈ പെണ്ണ് ചോറ് വച്ചു തന്നിട്ട് നിങ്ങള് ചോറ്റുണ്ണുണ്ടാവില്യ. അതു തീർച്ചയാ. അവളെ രാവിലെ വിളിച്ചുണർത്താനും ഒക്കെ നിങ്ങളെക്കൊണ്ടാവ്യാ?”

“നാല് ദിവസല്ലേ ലെക്ഷ്മുട്ടി” അയാൾ പറഞ്ഞു: “അതൊക്കെ ശരിയാവും. അവൾക്കു വയെങ്കിൽ ഞാൻ വയ്ക്കാലോ ചോറ്റും കൂട്ടാനും. ഒന്നിനും കൊള്ളാത്തൊന്നൊന്നല്ല ഞാനും.

“നിങ്ങളു് ചോറും ചായയും ഒക്കെ ഇണ്ടാക്കി സൽക്കരിക്കും അല്ലേ? അവളെ വിളിച്ചിച്ച് ‘രാധേ ചായകുടിച്ചോന്ന്’ പറയും അല്ലേ? ഇയ്ക്കറിയാം, ഞാൻ ഇബ്ബടന്നങ്ങട്ടു് പോയിക്കിട്ടാൻ കാത്തിരിക്കു്യാ നിങ്ങളു്, ആ ചേട്ടയും. “

അവരുടെ സ്വരത്തിൽ കരച്ചിൽ കലർന്നിരുന്നു. ഒരു വിറയലും.

യജമാനൻ അതു കേട്ടില്ലായെന്നു നടിച്ച് കോലായിൽ ചെന്നിരുന്നു പല്ലതേയ്ക്കുവാൻ തുടങ്ങി.

വേലക്കാരി അയാൾക്കുവേണ്ടി ഒരു വലിയ ഗ്ലാസിൽ ചായ ഒഴിച്ച് തെക്കിനിയിൽ കൊണ്ടു ചെന്നുവച്ചു. അവളുടെ നടത്തത്തിന്റെ അഴകു കണ്ടപ്പോൾ യജമാനത്തുയുടെ കോപം ഒന്നുകൂടി ആളിക്കത്തി.

“കഞ്ഞിയെന്തായി?” അവർ ചോദിച്ചു

“ കഞ്ഞി ചൂടാറാൻ വെച്ചടുക്കാ.....” അവൾ പറഞ്ഞു

യജമാനൻ അവരെ രണ്ടുപേരെയും നോക്കാതെ, ധൂതിയിൽ മുഖം തിരിച്ചു കൊണ്ട് തെക്കിനിയിലേക്കു നടന്നു. അയാളുടെ നടത്തവും യജമാനത്തിയെ സന്തോഷിപ്പിച്ചില്ല.

“ രാവിലെ എണീറ്റാ എത്ര നേരം വെറും വയറായിട്ടു് നില്ക്കണം?”

അവർ പറഞ്ഞു: “കേടും കോട്ടോല്യാത്ത കൂട്ടേ പെറാൻ കഴിഞ്ഞാൽ അതിന്റെ ഭാഗ്യം! ചിയ്യാൻ പാടില്ലാത്തതൊക്കെ ചിയ്യുണ്ട് ഇബടെ. കോണി കയ്റാ, ഇറങ്ങാ... പഷ്ണി കെടക്കാ... ജോലിയെടുക്കാ... പക്ഷെ, ആർക്കാ ചേതം?”

വേലക്കാരി ഒരു പലക നിലത്തിട്ട്, അതിനുമുമ്പിൽ കഞ്ഞപ്പിഞ്ഞാണവും പിലാവിലയും വച്ചു. ഒരിക്കലുണ്ടാത്തതിൽ കുറച്ച് ചമ്മന്തിയും, എന്നിട്ട്, കഞ്ഞിച്ചെമ്പുമായി തന്റെ യജമാനത്തി ഇരിക്കുവാൻ കാത്തുകൊണ്ടു ചുമരും ചാരി നിന്നു.

യജമാനത്തി പോയപ്പോൾ, രാധ തന്റെ പായ ചുമരിനോടു ചേർത്തുവിരിച്ചു. ചെറിയ ചിമ്മിനി വിളക്ക് സ്വകാര്യമായി എടുത്തുകൊണ്ടു വന്ന് തന്റെ തലയ്ക്കലും വെച്ചു. എന്നിട്ടും അവൾ ഇടനാഴിയിൽ പ്രേതങ്ങളെ കണ്ടുകൊണ്ടിരുന്നു. തന്റെ മരിച്ചുപോയ അമ്മയും അമ്മമ്മയും ഒരു മുക്കിൽ വന്ന് ഇരുന്ന് കൂമന്മാരെപ്പോലെ മുളന്നതായി അവൾക്കു തോന്നി. തനിക്ക് ഒരു വയസ്സാവുന്നതിന് മുമ്പ്, ബദ്ധപ്പെട്ടു മരിച്ചു, ഇപ്പോൾ അമ്മ തന്നെ ഭയപ്പെടുത്തുവാനായി വന്നിരിക്കുകയാണ്!

അവൾ പൊട്ടിയ വളക്കണ്ണങ്ങൾ വച്ചു കൊട്ടിയെടുത്ത് ആ കണ്ണങ്ങൾ നിലത്ത് നിരത്തി. അവ ഒരു വൃത്തത്തിൽ വച്ചു.

“ഇപ്പോൾ സൂര്യനെപ്പോലേണ്ട്” അവൾ പറഞ്ഞു. ഇരുണ്ട മൂലയിൽ നിന്ന് അവിടെ അമ്മ അപ്പോഴും മുളി

“ഇയ്യ് പേടയാന്നുല്യ” രാധ പറഞ്ഞു: ഇയ്യ് ആരോ പേടീല്യ.”

അവൾ വളകണ്ണങ്ങൾ വീണ്ടും കൊട്ടയിലാക്കി. ആ കൊട്ട ജനവാതിൽപ്പടിമേൽ കൊണ്ടുപോയി വെച്ചു. മുകളിൽനിന്നു തന്റെ യജമാനത്തി തേങ്ങിക്കരയുന്ന ശബ്ദം അപ്പോൾ അവൾ കേട്ടു. അവൾ കുറച്ചുനേരം ആ കരച്ചിൽ ശ്രദ്ധിച്ചുകൊണ്ടുരുന്നു. ഇത്ര വലിയവരും ഇങ്ങനെ കരയുമോ? ആ വലിയ വയറ് വേദനിച്ചുണ്ടാവും. അവൾ തന്നത്താൻ പറഞ്ഞു. എത്ര വേദന അനുഭവിക്കണം ഒരു പെണ്ണിന് ഒന്നു പെറാൻ! അവൾക്ക് അതെല്ലാം നല്ലപോലെ അറിയാം. നാണിയമ്മ പറഞ്ഞതൊക്കെ അവൾ ഓർമ്മിക്കുന്നുണ്ടല്ലോ. പെണ്ണായി ജനിച്ചാൽ നരകം തന്നെ. പെണ്ണായി ജനിക്കാതിരിക്കയാണ് ഭേദം. അവൾ ചുമരിലേക്ക് മുഖം തിരിച്ചുകൊണ്ടു കിടന്നു. താൻ ഉറങ്ങുന്നതു വരെ കത്തുവാനുള്ള എണ്ണ ആ വിളക്കിൽ ഉണ്ടാവുമെന്ന് അവൾ ആശിച്ചു.

പിറ്റേ ദിവസം അവൾ ഉണർന്നത് വയറ്റത്ത് കഠിനമായ ഒരു വേദനയോടെയാണ്. കണ്ണുകൾ മിഴിച്ചപ്പോൾ ഉയർത്തിയ കാലുകളുമായി യജമാനൻ നില്ക്കുന്നു.

“അയ്യോ ചവിട്ടേണ്ട”

യജമാനത്തി അയാളുടെ അടുത്തേക്കു നീങ്ങിക്കൊണ്ടു പറഞ്ഞു.

“ഇനീം ചവിട്ടും. കൊല്ലണം ഈ ചേട്ടയെ.” യജമാനൻ പറഞ്ഞു.

“എന്താണ് ഇതിനൊക്കെ കാരണം? രാധയ്ക്ക് ഒന്നും മനസിലായില്ല. അവൾ പായിൽനിന്ന് എഴുന്നേറ്റ്, ചുമരിൽ

നിന്നുകൊണ്ട് തന്റെ നെഞ്ചും അടിവയറും ഉഴിഞ്ഞുകൊണ്ടിരുന്നു. അപ്പോഴും ആ വേദന നിലച്ചു കഴിഞ്ഞിരുന്നില്ല.

“പേടീല്യാ അല്ലേ?” അവളുടെ യജമാനൻ ചോദിച്ചു. “എന്തും ചീയ്യാംനായ്യാ?” അയാൾ അവളുടെ കവിളത്ത് ഊക്കോടെ അടിച്ചു. അവൾ കരഞ്ഞു തുടങ്ങി.

“കരയുന്നു...ശവം.”

അയാൾ കോലായിലേക്കു പോയി. യജമാനത്തി അയാളെ അനുഗമിച്ചു.

വേലക്കാരി അടുക്കളയിൽച്ചെന്ന് ഓല കത്തിച്ച് അടുപ്പിൽ തീ പൂട്ടുവാൻ തുടങ്ങി. അവളുടെ കവിളുകൾ നീരിപ്പുകയുന്നുണ്ടായിരുന്നു. പക്ഷെ അവൾ കരഞ്ഞില്ല. ഇതൊക്കെ എന്തിന് വേണ്ടി? ആ ചോദ്യത്തിന് ഉത്തരം തിരയുകയായിരുന്നു അവളുടെ മനസ്സ്.

യജമാനത്തി അടുക്കളയിലേക്കു വന്നുകൊണ്ട് ഒരു മൃദുസ്വരത്തിൽ ചോദിച്ചു. “രാധേ വല്ലാണ്ടെ വേദനിക്ക്ണ്ടോ?”

അവൾ തലയാട്ടി

“സാരല്യാ.” അവൾ പറഞ്ഞു. “നെന്റെ കുറ്റം കൊണ്ടല്ലേ യജമാനൻ നെന്നെ തല്ലേത്? ശിക്ഷിക്കാനും രക്ഷിക്കാനുള്ള ആളല്ലേ?”

“ഉം”

യജമാനത്തിയുടെ വീർത്തവയറും മഞ്ഞമുഖവും അവളുടെ കണ്ണിൽ ഷെട്ടു. അവൾക്ക് അനുകമ്പ തോന്നി. പാവം സ്ത്രീ! അവൾക്കും ആ ദുഷ്ടൻ ഇത്തരം ചവിട്ടുകളും അടിയും കൊടുക്കാറുണ്ട്? തന്റെ യജമാനന്റെ ഈ പുതിയ വേഷപ്പകർച്ച അവളെ അതിശയിപ്പിച്ചു.

“നിയ്യ് നൊണ പറയരുത് ട്രോ രാധേ!” യജമാനത്തി പറഞ്ഞു: നൊണ പറേണ് കേട്ടാ വെലേ്യ ദേഷ്യം.”

“ഉം”

താനെന്തു നണയാണ് പറഞ്ഞതെന്നു ചോദിക്കാൻ രാധയ്ക്കു തോന്നിയില്ല. അവൾ പാത്രം കഴുകാൻ കിണറ്റിൻ കരയിലേക്ക് നടന്നു.

അന്നും കാക്ക അവളെ കണ്ടപ്പോൾ മുഖം തിരിച്ച് കരഞ്ഞു. ‘കാ... കാ...’ പക്ഷേ രാധ ഒന്നും പറഞ്ഞില്ല.

അന്ന് യജമാനത്തി ഏകാദശിയുടെ കാരണവും പറഞ്ഞ് നേരത്തെ കുളിക്കുവാൻ അമ്പലത്തിലേക്കു പോയി. യജമാനന്റെ ചായ തണുത്ത് പാട കെട്ടി

തെക്കിനിയിലിരിക്കുന്നുണ്ടായിരുന്നു. രാധ അത് എടുത്ത് വീണ്ടും ചൂടാക്കി അല്പം സംശയിച്ചുകൊണ്ട് മുകളിലേക്കു ചെന്നു.

“ഇതാ ചായ....” അവൾ പറഞ്ഞു

അയാൾ കമിഴ്ന്നു കിടക്കുകയായിരുന്നു. അയാളുടെ ചുമലുകൾ താഴുകയും പൊങ്ങുകയും ചെയ്തു കൊണ്ടിരുന്നു. ഒരു വിറയലോടെ,

“ചായ....” രാധ പറഞ്ഞു.

അയാൾ പൊട്ടികരയുകയാണെന്ന് അപ്പോഴാണ് അവൾക്കു മനസ്സിലായത്. അവൾ അത്തുതപ്പെട്ട് അയാളെ നോക്കിക്കൊണ്ടു നിന്നു.

“അതുംകൊണ്ടും പൊയ്ക്കോ രാധേ” അയാൾ പറഞ്ഞു: “ഇപ്പൊ മടങ്ങി വന്നിട്ട് ഓരോന്നു പറയാൻ തുടങ്ങും അതു കേൾക്കാൻ എനിക്ക് വയ്യ.”

അയാളുടെ മുഖത്തെ പരിഭ്രമം കണ്ടപ്പോൾ എന്തു കൊണ്ടോ അവൾക്കു ധൈര്യം കിട്ടി.

അവൾ ചായപ്പാത്രമെടുത്ത് കോണിപ്പടികൾ ഇറങ്ങി വീണ്ടും അടുക്കളയിലേക്കു പോയി. അവളുടെ കപ്പി വളകൾ കിലുങ്ങി.

“കിലും....കിലും”

“ശെരിയാ.” അവൾ പറഞ്ഞു: “ഇയ്യ് ചോന്ന പാവായാ ചേർച്ച. ഇയ്യ് ഓണത്തിന് ചോന്ന പാവായാ വേണ്ട്... ഇയ്യ് അതാ ചേർച്ച.”

കേരള സ്റ്റേറ്റ് ലൈബ്രറി കൗൺസിലിന്റെ വെബ്സൈറ്റിൽ നൽകിയിട്ടുള്ള ഈ ചെറുകഥകളുടെ ഡിജിറ്റൽ രൂപം ലൈബ്രറി കൗൺസിൽ നടത്തുന്ന ഓൺലൈൻ വായനാമത്സരത്തിനു ഉപയോഗിക്കുന്നതിനു വേണ്ടി മാത്രമാണ്.